



**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tas-27 ta' Jannar, 2011

Citazzjoni Numru. 772/2010

**Av. Antoine Camilleri (numru tal-karta tal-identita`
495276(M)) bhala prokuratur specjali ghan-nom u in
rappresentanza tas-socjeta` estera Nike International
Limited.**

vs.

**Dr. Henry Antoncich u I-Prokuratur Legali Noel Scerri
li b'digriet tal-25 ta' Awwissu 2010 gew nominati bhala
kuraturi deputati biex jirrappresentaw lis-socjeta'
Bank Elbaraka D'Algerie Agence 403 Batna 18 Rue
Benbadis Batna 05000.**

II-Qorti,

I. PRELIMINARI.

Rat ir-rikors guramentat tal-Avukat Dottor Antoine Camilleri ghan-nom u in rappresentanza tas-socjeta`

Kopja Informali ta' Sentenza

estera Nike International Limited datat 30 ta' Lulju 2010 a fol. 1 tal-process fejn espona s-segwenti:-

Illi s-socjeta' Nike International Limited ta' One Bowerman Drive, Beaverton, Oregon, 97005-6453, tal-Istati Uniti tal-Amerika hija proprjetarja ta' diversi markji, fosthom il-markju "NIKE" u l-markju distintiv maghruf bhala "Swoosh Design", liema markji huma uzati minn din is-socjeta' fuq diversi prodotti manifatturati minnha bhal abbiljamenti tal-hwejjeg (inkluzi qlezeit sportivi), zraben sportivi, brieret u prodotti ohra, u dan skont kif jidher fuq id-Dokumenti "A", "B", "C" u "D".

Illi s-socjeta' rikorrenti hija detentriċi tad-dritt ta' propjeta' industrijali tal-istess markji "NIKE" u "Swoosh Design" fil-komplessita' tagħhom irregistrati fir-Registru tal-Markji f'Malta taht *Trademark No. 17123* (kif muri f'Dok. "A"), u *Trademark No. 17125* (kif muri f'Dok. "B"), kif ukoll minhabba l-fatt illi s-socjeta' rikorrenti għandha d-drittijiet tal-awtur fuq id-disinn jew xogħol artistiku "Swoosh Design" u dan kollu **ai termini tal-artikolu 2 tal-Att dwar Drittijiet Dwar Proprjeta' Intellettuali (Mizuri Intrakonfini) tal-Kap. 414 tal-Ligijiet ta' Malta**, liema markju "Swoosh Design" huwa wkoll irregistrat bhal Trademark Komunitarja mal-'Office for Harmonization in the Internal Market' tal-Unjoni Ewropea (ibbazat f'Alicante, Spanja) taht Numru 000277632 ("Swoosh Design" – "outline form") (kif muri f'Dok. "C") u Numru 000277517 ("Swoosh Design" – "solid form") (kif muri f'Dok. "D").

Illi jirrizulta illi fl-1 ta' Lulju 2010 iddahhlet gewwa Malta fuq il-vapur "CMA-CGM CHOPIN", u/jew giet importata temporanjament u/jew tqieħdet gewwa zona hielsa jew mahzen hieles, konsenja ta' zraben sportivi li jgħib l-markju "NIKE" u l-markju distintiv "Swoosh Design" fuq imsemmija liema konsenja tikkonsisti fi hmistax-il elf, disa' mijja u tmienja u sebghin (15,978) pari zraben sportivi b'Container Numru CAIU8083256, u li lkoll ma humiex genwini, u dan bi ksur tal-projibizzjoni tal-artikolu 4 tal-Kap. 414.

Illi mill-Polza ta' Kargu Numru XMPC169698 jirrizulta li l-konsenjatarji taz-zraben sportivi in kwistjoni huma ndikati bhala Bank Elbaraka D'Algerie Agence 403 Batna 18 Rue Benbadis Batna 05000, mentri jirrizulta li d-dettalji tax-Shipper huma ndikati bhala Star Jorway Limited.

Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravjenu dritt dwar il-propjeta' intellettuali huwa projibit skont **l-artikolu 4 tal-istess Kap. 414 tal-Ligijiet ta' Malta.**

Illi dawn iz-zraben sportivi in kwistjoni jikkontravvjen d-drittijiet ta' propjeta' intellettuali tas-socjeta' rikorrenti skont **l-artikolu 2 (1) (a) (i), (ii) u (iii) tal-Kap. 414**, li favur tagħha huma rregistrati l-markju "NIKE" u l-markju distintiv magħruf bhala "Swoosh Design", u jikkontravvjen wkoll id-drittijiet ta' propjeta' intellettuali tas-socjeta' rikorrenti skont **l-artikolu 2 (1) (b) tal-istess Kap. 414**, kif ukoll jikkontravvjen d-drittijiet ta' propjeta' intellettuali tas-socjeta' rikorrenti skont **l-artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003** li tirrigwarda l-azzjonijiet li tiehu d-Dwana kontra prodotti li huma sospettati li jikkontravvjen certi drittijiet ta' propjeta' intellettuali u l-mizuri li jridu jittieħdu kontra prodotti li jinstabu li jikkontravvjen l-imsemmija drittijiet, u dan kollu kif ben spjegat mill-analizi li għamlet rappresentanta tas-socjeta' estera Nike Italy SRL għas-socjeta' rikorrenti (ara rapport tal-analizi mmarkat bhala Dok. "E").

Illi din il-konsenja ta' zraben sportivi bhalissa tinsab mizzuma mill-Kontrollur tad-Dwana taht il-provvedimenti **tal-Kap. 414** wara l-applikazzjoni bil-miktub li għamlet iss-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeċiedi dwar il-kaz (ara kopja tal-applikazzjoni mmarkata bhala Dok. "H").

Illi huwa principju ben stabbilit fit-Trattat tal-Komunita' Ewropea u fil-kazistika tal-'European Court of Justice' illi r-

Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u għaldaqstant il-provvedimenti legali tar-Regolament tal-Kunsill (EC) Numru 1383/2003 tat-22 ta' Lulju 2003 u tar-Regolament tal-Kunsill (EC) Numru 207/2009 tal-26 ta' Frar 2009 fuq it-Trademark Komunitarja għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom.

Illi l-artikolu 9 tal-Avviz Legali Numru 233 tal-2003 intitolat “Regoli ta’ l-2003 dwar it-Trademark Komunitarja” jiistipula illi l-Qrati Maltin li jistgħu jittrattaw dwar Trademarks Komunitarji huma l-Prim’ Awla tal-Qorti Civili u l-Qorti tal-Appell.

Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu.

Illi għalhekk l-istess socjeta` rikorrenti talbet lis-socjeta` konvenuta tħid ghaliex din il-Qorti m'ghandhiex:-

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta` rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skont l-artikolu 2 (1) (a) u (b) tal-Kap. 414 u/jew skont l-artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003).

2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi, li tikkonsisti fi hmistax-il elf, disa' mijha u tmienja u sebghin (15,978) pari zraben sportivi b'Container Numru CAIU8083256, da parti tas-socjeta` intimata u li jinsabu maqbuda wara l-applikazzjoni bil-miktub li għamlet is-socjeta` rikorrenti lill-istess Kontrollur tad-Dwana jikkontravvjenu d-dritt ta' proprjeta` intellettuali tas-socjeta` rikorrenti in kwantu li ma humiex genwini, skont l-artikolu 2 (1) (a) (i)

(ii) (iii) u (b) tal-Kap. 414 (Att dwar Drittijiet Dwar Proprjeta' Intellettwali (Mizuri Intrakonfini)) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design".

3. Tiddikjara u tiddeċiedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din l-msemmija konsenja ta' zraben sportivi tikkostitwixxi vjolazzjoni tal-artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003, u dan fil-konfront tat-Trademarks registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-Trademarks Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skont il-provvedimenti tar-Regolament tal-Kunsill (EC) Numru 207/2009 tal-26 ta' Frar 2009 fuq it-Trademark Komunitarja (tal-Unjoni Ewropea)), u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design".

4. Tordna lill-Kontrullur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi in kwistjoni mingħajr ebda kumpens lil, u għas-spejjeż tas-socjeta' intimata, skont l-artikolu 8 tal-Kap. 414.

5. Tordna kull rimedju iehor li tista' skont it-termini ta' l-Att dwar Drittijiet Dwar Proprjeta' Intellettwali (Mizuri Intrakonfini) – Kap. 414 tal-Ligijiet ta' Malta u/jew skont it-termini tar-Regolament tal-Kunsill (EC) Numru 1383/2003 tat-22 ta' Lulju 2003, fil-konfront tas-socjeta' rikorrenti.

6. Tordna lis-socjeta' intimata sabiex thallas l-ispejjeż kollha fir-rigward tat-trasport, tal-hazna, tad-distruzzjoni

Kopja Informali ta' Sentenza

taz-zraben sportivi in kwistjoni, u tal-ispejjez tal-Ufficjali tad-Dwana skont it-termini tal-**Kap. 414**.

Bl-ispejjez, kontra s-socjeta' intimata li minn issa hija ngunta ghas-subizzjoni.

Rat il-lista tax-xhieda (fol. 5 u 6) u tmien (8) dokument li huma esebiti u mmarkati minn Dok. "A" sa Dok. "H" kif jidhru a fol. 9 sa fol. 26 tal-process.

Rat id-digriet datat 25 ta' Awwissu 2010 fejn gew nominati l-kuraturi deputati sabiex jidhru ghas-socjeta` jew entita` intimata.

Rat li dan ir-rikors giet appuntat ghas-smigh ghas-seduta tas-7 ta' Dicembru 2010, b'dan illi I-Qorti ordnat lis-socjeta` attrici sabiex sa zmien tletin (30) gurnata minn dak inhar stess tipprezenta l-affidavits tagħha u tax-xhieda minnha ndikati, li jistgħu jsiru bil-procedura tal-affidavit, bid-dokumenti kollha relattivi, bin-notifika lill-kontro-parti jew lid-difensuri tal-kontro-parti u b'riserva ta' kontro-ezami.

Rat li r-risposta guramentata tal-kuraturi deputati datata 9 ta' Novembru 2010 (fol. 36) fejn eccepew:-

1. Illi l-azzjoni attrici ma tistax tirnexxi meta l-Polza tal-Kargu numru XMPC 169698 li suppost għandha tindika lis-Socjeta` Bank Elbaraka D'Algerie bhala l-konsenjatarja taz-zraben sportivi in kwistjoni ma gietx esebita in atti.
2. Illi bla pregudizzju ghall-premess, f'dan l-istadju l-esponenti mhumiex edotti mill-fatti li taw lok għal din il-kawza u għalhekk jirriservaw r-risposta ulterjuri tagħhom meta u jekk jirnexxilhom jikkomunikaw mal-assenti minnhom rapprezentanta.

Rat il-lista tax-xhieda tal-istess kuraturi a fol. 37 tal-process.

Rat in-nota tar-rikkorrent Dr. Antoine Camilleri *nomine* datata 15 ta' Novembru 2010 a fol. 38 tal-process li

permezz tagħha għamel referenza għad-digriet tal-15 ta' Ottubru 2010, u li permezz tal-istess nota esebixxa l-affidavit tal-Ufficial tad-Dwana George Agius (Dok. "GA1 – fol. 39"), u kopja originali tar-rapport tal-analizi (Dok. "AC1") mahrug minn Elena Pigozzi (Dok. "E").

Rat il-verbali tas-seduti mizmuma fis-7 ta' Dicembru 2010 meta ssejħet il-kawza deher Dr. Antoine Camilleri għas-socjeta` attrici li ddikjara ma għandux provi iktar. Il-kawza giet differita għas-sentenza għas-27 ta' Jannar 2011.

Rat ix-xhieda kollha prodotta.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi jirrizulta li s-socjeta` attrici hija proprietarja ta' diversi markji, fosthom il-markju "NIKE" u l-markju distintiv magħruf bhala "Swoosh Design", liema markji huma uzati minn din is-socjeta' fuq diversi prodotti manifatturati minnha bhal abbilamenti tal-hwejjeg (inkluzi qliezet sportivi), zraben sportivi, brieret u prodotti ohra, u dan skont kif jidher fuq id-Dokumenti "A", "B", "C" u "D".

Illi jirrizulta illi fl-1 ta' Lulju 2010 iddahhlet gewwa Malta fuq il-vapur "CMA-CGM CHOPIN", u/jew giet importata temporanġament u/jew tqieghdet gewwa zona hielsa jew mahzen hieles, konsenja ta' zraben sportivi li jgħib l-markju "NIKE" u l-markju distintiv "Swoosh Design" fuq imsemmija liema konsenja tikkonsisti fi hmistax-il elf, disa' mijja u tmienja u sebghin (15,978) pari zraben sportivi b'Container Numru CAIU8083256, u li lkoll ma humiex genwini, u dan bi ksur tal-projibizzjoni tal-**artikolu 4 tal-Kap. 414**. Dawn kienu destinati għas-socjeta' intimata kif jirrizulta mid-dokumenti esebiti.

Illi allura peress li jirrizulta li kien hemm ksur tal-artikoli appositi tal-**Kap 414**, u s-socjeta` attrici inizjat dawn l-opportuni proceduri gudizzjarji skont il-ligi, u fit-terminu

ndikat gie prezentat ir-rikors guramentat odjern datat 30 ta' Lulju 2010.

Illi tali talbiet huma simili ghal dawk fis-sentenzi “**Av. Dr. David Tonna nomine vs Dr. Leslie Cuschieri et nomine**” (P.A. (LFS) – 14 ta' April 2005) u “**Av. Dr. David Tonna et nomine vs Dr. Anthony Cutajar et nomine**” (P.A. (TM) – 2 ta' Frar 2006); “**Av. Dr. David Tonna et nomine vs Dr. Anthony Cutajar et nomine**” (P.A. (RCP) – 28 ta' Gunju 2006) u “**Av. Dr. David Tonna et nomine vs Dr. Anthony Cutajar et nomine**” (P.A. (RCP) – 1 ta' Novembru 2006) u peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat esebiti bhala Dok. “A” sa Dok. “H” u atti ohra prezentati flatti tal-kawza li jinkludi l-affidavit tal-Ufficial tad-Dwana George Agius (Dok. “GA 1” - fol 39) li kkonferma li l-istess oggetti hawn indikati għadhom qed jinzammu fl-imħażen tad-Dwana, u tar-rapport ta' Elena Pigozzi (Dok. “E” - fol 18, u Dok “AC 1”) li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit tal-Ufficial tad-Dwana s-sur George Agius (fol. 40 - Dok. “GA 1”), u għalhekk it-talbiet attrici għandhom jigu milqugħha biss fis-sens hawn indikat, b'dan li l-Qorti tastjeni milli tiehu konjizzjoni tal-hames talba attrici.

III. KONKLUZJONI.

Illi għalhekk għal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet tal-kuraturi deputati in kwantu l-istess huma b'xi mod inkompatibbli ma' dak hawn deciz, u fil-waqt li **tastjeni milli tiehu konjizzjoni tal-hames (5) talba attrici, tilqa' t-talbiet attrici l-ohra biss fis-sens hawn deciz b'dan illi:-**

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta' rikorrenti lill-istess Kontrollur,

huma oggetti falsifikati u/jew oggetti mdahhla b'piraterija (skont **I-artikolu 2 (1) (a) u (b) tal-Kap. 414** u/jew skont **I-artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003**).

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zrabben sportivi, li tikkonsisti fi hmistax-il elf, disa' mijha u tmienja u sebghin (15,978) pari zrabben sportivi b'Container Numru CAIU8083256, da parti tas-socjeta' intimata u li jinsabu maqbuda wara l-applikazzjoni bil-miktub li għamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' intellettuali tas-socjeta' rikorrenti in kwantu li ma humiex genwini, skont **I-artikolu 2 (1) (a) (i) (ii) (iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini))** u għaldaqstant vjolazzjoni tal-artikolu **4 tal-istess Kap. 414**, u dan fil-konfront tat-Trademarks registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design".

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din I-msemmija konsenja ta' zrabben sportivi tikkostitwixxi vjolazzjoni tal-artikolu **2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003**, u dan fil-konfront tat-Trademarks registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-Trademarks Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skont il-provvedimenti tar-Regolament tal-Kunsill (EC) Numru 207/2009 tal-26 ta' Frar 2009 fuq it-Trademark Komunitarja (tal-Unjoni Ewropea)), u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "Swoosh Design".

Kopja Informali ta' Sentenza

4. Tordna lill-Kontrullur tad-Dwana sabiex abbazi tal-ewwel tliet talbiet attrici fi zmien qasir u perentorju ta' disghin (90) gurnata mid-data ta' din is-sentenza jiddistruggi z-zraben sportivi in kwistjoni minghajr ebda kumpens lil, u a spejjez tas-socjeta' intimata, skont **I-artikolu 8 tal-Kap. 414.**

5. Tastjeni milli tiehu konjizzjoni ta' din it-talba ghaliex ma hemmx bzonn tagħha.

6. Tordna lis-socjeta' intimata sabiex thallas I-ispejjez kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjez tal-Ufficjali tad-Dwana skont it-termini tal-**Kap 414.**

Bl-ispejjez kontra s-socjeta`/entita` konvenuta b'dan li I-kuraturi deputati jithallsu skont il-ligi.

Moqrija.

< Sentenza Finali >

-----TMIEM-----